

එල්.ඩී.ඕ.55/2009

පඩිපාලක සභා ආඥාපනත සංශෝධනය කිරීම සඳහා වූ පනතක්

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :-

ලුහුඬු නාමය.

1. මේ පනත 2011 අංක ..... දරන පඩිපාලක සභා (සංශෝධන) ආඥාපනත යනුවෙන් හඳුන්වනු ලැබේ.

136 වන පරිච්ඡේදයේ 4 වන වගන්තිය සංශෝධනය කිරීම.

2. මෙහි මින්මතු "ප්‍රධාන ප්‍රඥප්තිය" යනුවෙන් හඳුන්වනු ලබන (136 වන අධිකාරය වූ) පඩිපාලක සභා ආඥා පනතේ 4 වන වගන්තිය පහත දැක්වෙන පරිදි මෙයින් සංශෝධනය කරනු ලැබේ :-

(1) එම වගන්තියේ (1) වන උපවගන්තිය ඉවත්කොට ඒ වෙනුවට පහත දැක්වෙන උපවගන්තිය ආදේශ කිරීමෙන් :-

"(1) මේ කොටසේ මෙම වගන්තියේ විධිවිධානවලට එකඟව ක්‍රියා කිරීම පැහැර හරිනු ලබන යම් සේවා සපුරාලීම සඳහා වරදකට වරදකරු වන අතර එසේ වරදකරු කරනු ලැබීමේ දී ඒ තැනැත්තා රුපියල් පන්දහසකට නොඅඩු සහ රුපියල් දස දහසක් නොඉක්මවන දඩ මුදලකට හෝ එක් අවුරුද්දක් නොඉක්මවන කාලයක් සඳහා බන්ධනාගාරගත කිරීමකට හෝ එම දඩය සහ බන්ධනාගාරගත කිරීම සහ දෙකටම යටත් විය යුතු ය."

(2) එම වගන්තියේ (2 අ) උපවගන්තියේ -

(අ) එම වගන්තියේ (අ) ඡේදයේ "අධිභාරයක්" යන වචනය වෙනුවට "අධිභාරයක්;" යන වචනය ආදේශ කිරීමෙන්; සහ

(ආ) එම වගන්තියේ (අ) ඡේදයට ඉක්බිතිව ම පහත දැක්වෙන අලුත් ඡේදය එකතු කිරීමෙන්;

"(ඉ) ඒ මුදල මාස විසිහතරක් ඉක්මවන කාලයක් සඳහා හිඟව ඇති අවස්ථාවක, ඉන්පසු සෑම එක් එක් මාස දොළහක කාලයක් සඳහා ම ඒ මුදලෙන් සියයට දහයක අධිභාරයක්".

ප්‍රධාන ප්‍රඥප්තියේ 41 වන වගන්තිය සංශෝධනය කිරීම.

3. ප්‍රධාන ප්‍රඥප්තියේ 41 වන වගන්තියේ (2) වන උපවගන්තියේ "දින සිට ආරම්භවන වසර හතරක්" යන වචන වෙනුවට "දින සිට ආරම්භ වන වසර හයක්" යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ 44 වන වගන්තිය සංශෝධනය කිරීම.

4. ප්‍රධාන ප්‍රඥප්තියේ 44 වන වගන්තියේ (1) සහ (2) වන වගන්ති ඉවත්කර ඒ වෙනුවට පහත දැක්වෙන කොටස ආදේශ කිරීමෙන් එම වගන්තිය මෙයින් සංශෝධනය කරනු ලැබේ :-

"(1) 21 වන වගන්තියේ විධිවිධාන ප්‍රකාරව යම් සේවකයකුට පඩි ගෙවීම පැහැර හරින ලද සෑම සේවා යෝජකයකුම වරදකට වරදකරු වන අතර, එසේ වරදකරු කිරීමේ දී රුපියල් පන්දහසකට අඩු නොවන සහ රුපියල් දස දහසක් නොඉක්මවන දඩ මුදලකට හෝ එක් අවුරුද්දක් නොඉක්මවන කාලයක් සඳහා දෙයාකාරයෙන් එක් ආකාරයක බන්ධනාගාරගත කිරීමකට හෝ එම දඩය සහ බන්ධනාගාර ගත කිරීම යන දෙකටම මෙන්ම ඊට අමතරව එසේ වරදකරු කිරීමෙන් පසුව එම වරද දිගටම කරගෙන යෑමේ දී එම සෑම එක් එක් දිනයක් සඳහාම රුපියල් පන්සියයක් නොඉක්මවන දඩමුදලකට ඔහු යටත් විය යුතු ය.

(2) (1) වන උපවගන්තියේ සඳහන් යම් සේවා යෝජකයකු නොවන මේ ආඥාපනතේ මේ කොටසේ විධිවිධාන ප්‍රකාරව හෝ පඩිපාලක සභාවේ යම් තීරණයක් ප්‍රකාරව යම් සේවකයකුට ගෙවීම කිරීම පැහැර හරිනු ලබන යම් සේවා යෝජකයකු වරදකට වරදකරු වන අතර එසේ වරදකරු කිරීමේ දී රුපියල් පන්දහසකට අඩු නොවන සහ රුපියල් දස දහසක් නොඉක්මවන දඩ මුදලකට හෝ එක් අවුරුද්දක් නොඉක්මවන කාලයක් සඳහා දෙයාකාරයෙන් එක් ආකාරයක බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දෙකටම මෙන්ම ඊට අමතරව එසේ වරදකරු කිරීමෙන් පසුව එම වරද දිගටම කරගෙන යෑමේ දී එම සෑම එක් එක් දිනයක් සඳහාම රුපියල් පන්සියයක් නොඉක්මවන දඩමුදලකට ඔහු යටත් විය යුතු ය.

ප්‍රධාන ප්‍රඥප්තියේ  
46 වන වගන්තිය  
සංශෝධනය කිරීම.

5. ප්‍රධාන ප්‍රඥප්තියේ 46 වන වගන්තියේ (1) වන උපවගන්තියේ අවුරුදු "හතරක කාල සීමාව ඇතුළත" යන වචන වෙනුවට "අවුරුදු හයක කාලසීමාව" යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ  
48 වන වගන්තිය  
සංශෝධනය කිරීම.

6. ප්‍රධාන ප්‍රඥප්තියේ 48 වන වගන්තියේ (1) වන උපවගන්තියේ "රුපියල් පන්සියයක් නොඉක්මවන දඩමුදලකට" යන වචන වෙනුවට "රුපියල් පන්දහසක් නොඉක්මවන දඩමුදලකට" යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ  
50 වන වගන්තිය  
සංශෝධනය කිරීම.

7. ප්‍රධාන ප්‍රඥප්තියේ 50 වන වගන්තියේ (1) වන උපවගන්තියේ "රුපියල් දෙසියයක් නොඉක්මවන" යන වචන සහ "මාස තුනක් නොඉක්මවන" යන වචන වෙනුවට පිළිවෙලින් "රුපියල් පන්දහසකට අඩු නොවන" යන වචන සහ "මාස දොළහක් නොඉක්මවන" යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ  
51 වන වගන්තිය  
සංශෝධනය කිරීම.

8. ප්‍රධාන ප්‍රඥප්තියේ 51 වන වගන්තියේ "රුපියල් දෙසියයක් නොඉක්මවන" යන වචන සහ "මාස තුනක් නොඉක්මවන" යන වචන වෙනුවට පිළිවෙලින් "රුපියල් පන් දහසකට අඩු නොවන" සහ "මාස දොළහක් නොඉක්මවන" යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ  
56 වන වගන්තිය  
සංශෝධනය කිරීම.

9. ප්‍රධාන ප්‍රඥප්තියේ 56 වන වගන්තියේ (ඇ) ඡේදයේ "අවුරුදු හතරක් ඇතුළත" යන වචන වෙනුවට "අවුරුදු හයක් ඇතුළත" යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ  
58 වන වගන්තිය  
සංශෝධනය කිරීම.

10. ප්‍රධාන ප්‍රඥප්තියේ 58 වන වගන්තියේ (උ) ඡේදයට ඉක්බිතිවම වූ ඡේදයේ "රුපියල් එක් දහසක් නොඉක්මවන" සහ "මාස හයක් නොඉක්මවන" යන වචන වෙනුවට පිළිවෙලින් "රුපියල් විසිදහසකට අඩු නොවන" සහ "මාස දොළහක් නොඉක්මවන" යන වචන ආදේශ කිරීමෙන් එම වගන්තිය මෙයින් සංශෝධනය කරනු ලැබේ.

ප්‍රධාන ප්‍රඥප්තියේ  
59 අ වගන්තිය  
ප්‍රතිරෝධතාව  
කිරීම.

11. ප්‍රධාන ප්‍රඥප්තියේ 59 අ වගන්තිය මෙයින් ඉවත් කරනු ලබන අතර එ  
වෙනුවට පහත දැක්වෙන වගන්තිය ආදේශ කරනු ලැබේ :-

"මේ වෙළඳ හෝ  
වාණිජ අරමුණු  
ආකාරයෙන්  
කරනු ලබන  
වැඩපිළිවෙලක්  
හරහේ වැඩ  
කිරීම සඳහා  
කැනැන්තා  
සේවයේ නියුක්ත  
කරවනු ලබන  
අවස්ථාවක දී  
අදාළවන විශේෂ  
විධිවිධාන.

59 අ (1) යම් තැනැත්තකු විසින් එම තැනැත්තාගේ  
ව්‍යාපාරික කටයුතුවල යම් මූලික කොටසක් සඳහා වෙනත්  
තැනැත්තකු සමඟ යම් වෙළඳ හෝ වාණිජ කාර්ය සඳහා  
ප්‍රකාශිත හෝ ව්‍යංගීක කොන්ත්‍රාත්තුවකට හෝ වැඩ  
පිළිවෙලකට ඇතුළත්වන අවස්ථාවක දී සහ එම  
කොන්ත්‍රාත්තුව හෝ වැඩ පිළිවෙලට අනුව එම තැනැත්තා  
විසින් සේවා නියුක්තිකයන් යොදවනු ලබන අවස්ථාවක දී,  
එම සේවා නියුක්ත කොන්ත්‍රාත්තුව හෝ වැඩපිළිවෙල වසන්  
වූ සේවා නියුක්ත සම්බන්ධතාවක් ලෙස සලකනු ලැබිය  
යුතු ය.

(2) නීති පරීක්ෂණයකින් පසුව, එම සේවා වැඩපිළිවෙල  
ඇත්ත වශයෙන්ම වසන් වූ සේවා නියුක්ත සම්බන්ධතාවක්  
බවට, කොමසාරිස්වරයාගේ මතය වන අවස්ථාවක දී, ඔහු  
විසින් (1) වන උපවගන්තියේ සඳහන් පළමුව සඳහන් කල  
තැනැත්තා වෙත එකී සේවා නියුක්තිකයන් සම්බන්ධයෙන් වූ  
එම වැඩපිළිවෙල හෝ ඊට අදාළවන වැඩ ක්‍රියාත්මක කරවා  
ගැනීමෙන් වලකීම ලෙස ලිඛිතව විධාන කරනු ලැබිය යුතු ය.

(3) (2) වන උපවගන්තිය යටතේ තමා සම්බන්ධයෙන්  
කරනු ලද යම් විධානයක් මගින් අතෘප්තියට පත්වන යම්  
තැනැත්තකුට එම විධානය කිරීමේ දින සිට දින හිඟක්  
ඇතුළත මෙම පනතේ 59 අ වගන්තිය යටතේ පිහිටුවන ලද  
විශේෂ සේවා නියුක්ත සම්බන්ධතා විනිශ්චය සභාව වෙත  
අභියාචනයක් ඉදිරිපත් කිරීමේ අයිතියක් ඇත්තේ ය. විශේෂ  
සේවා නියුක්ත සම්බන්ධතා විනිශ්චය සභාව විසින් ඉන්පසු  
අදාළ සියලු පාර්ශවයන් කැඳවනු ලැබ කොමසාරිස්වරයාගේ  
විධානය තහවුරු කිරීමේ හෝ ප්‍රතික්ෂේප කිරීමේ කීරණයක්  
කිතුන් කරනු ලැබිය යුතු ය."

ප්‍රධාන ප්‍රඥප්තියට  
59 අ, 59 ඇ, 59  
අඞ වගන්ති  
ඇතුළත් කිරීම.

12. ප්‍රධාන ප්‍රඥප්තියේ 59 අ වගන්තියට ඉක්බිතිව ම පහත දැක්වෙන අලුත්  
වගන්ති මෙයින් ඇතුළත් කරනු ලබන අතර එම වගන්ති 59 අ, 59 ඇ, 59 අඞ  
වගන්ති ලෙස බලාත්මක විය යුතු ය :-

"සේවා නියුක්ත සම්බන්ධතා පිළිබඳ විශේෂ විනිශ්චය සභාවක් පිහිටුවීම.

59 ආ (1) 59 අ වගන්තියේ (3) වන වගන්තිය ප්‍රකාරව යම් අතෘප්තියට පත් තැනැත්තකු විසින් ඉදිරිපත් කරනු ලබන අභියාචන විභාග කිරීම සඳහා (මෙහි මින්මතු "විනිශ්චය සභාව" යනුවෙන් හඳුන්වනු ලබන) විශේෂ සේවා නියුක්ත සම්බන්ධතා පිළිබඳ විශේෂ විනිශ්චය සභාවක් පිහිටුවනු ලැබිය යුතු ය.

(2) විනිශ්චය සභාව අමාත්‍යවරයා විසින් පත්කරනු ලබන සාමාජිකයන් තිදෙනෙකුගෙන් සමන්විත විය යුතු ය. එම සාමාජිකයන් තිදෙනා කම්කරු නීතිය පිළිබඳ පුළුල් දැනුමක් සහ පළපුරුද්දක් ඇති තිදෙනෙකු විය යුතු අතර ඔවුන් අතරින් විනිශ්චය සභාවේ සභාපති විය යුතු තැනැත්තා ශ්‍රී ලංකාවේ ශ්‍රේෂ්ඨාධිකරණයේ හෝ අභියාචනාධිකරණයේ විශ්‍රාමික විනිසුරුවරයකු විය යුතු ය.

(3) විනිශ්චය සභාවේ සාමාජිකයකු වසර තුනක කාලයක් සඳහා ධුර දැරිය යුතු අතර නැවත පත්කිරීම සඳහා සුදුසු විය යුතු ය.

(4) යම් සාමාජිකයකු විසින් තත්කාර්ය සඳහා අමාත්‍යවරයා අමතන ලද ලිපියක් මගින් ස්වකීය ධුරයෙන් ඉල්ලා අස්විය හැකි අතර එම ඉල්ලා අස්වීම අමාත්‍යවරයා විසින් පිළිගනු ලැබීමේ දී එම ඉල්ලා අස්වීම බලාත්මක වන්නේ ය.

(5) ඉල්ලා අස්වීම, සේවයෙන් පහකිරීම, මියයෑම හෝ රෝගාතුර වීම හෝ ශ්‍රී ලංකාවෙන් බැහැරවීම නිසා ස්වකීය ධුරයේ කටයුතු කිරීමට නොහැකිවීම නිසා හෝ වෙනත් යම් හේතුවක් නිසා යම් තැනැත්තකු විසින් ස්වකීය ධුරය හිස්කරනු ලබන අවස්ථාවක දී අමාත්‍යවරයා විසින් (2) වන වගන්තිය ප්‍රකාරව ඒ වෙනුවට වෙනත් තැනැත්තකු නම් කරනු ලැබිය හැකි අතර එම තැනැත්තා තමා අනුප්‍රාප්තවන සාමාජිකයාගේ ඉතිරි ධුර කාලය සඳහා ධුරය දැරිය යුතු ය."

(6) තත්කාර්ය සඳහා හේතු දක්වා අමාත්‍යවරයා විසින් විනිශ්චය සභාවේ යම් සාමාජිකයකු ඉවත් කරනු ලැබිය හැකි ය.

(7) විනිශ්චය සභාවේ වාර්තා පවත්වාගෙන යා යුතු සහ විනිශ්චය සභාව සහ විනිශ්චය සභාවේ කාර්ය සම්බන්ධයෙන් කොමසාරිස්වරයා විසින් පවරනු ලබන වෙනත් යම් කාර්ය සිදුකරනු ලැබිය යුතු කොමසාරිස්වරයා විසින් පත්කරනු ලබන විනිශ්චය සභා ලේකම්වරයකු සිටිය යුත්තේ ය.

(8) විනිශ්චය සභාවේ කාර්ය පහසු කිරීම සඳහා අවශ්‍යවන නිලධරයන් සහ සේවකයන් කොමසාරිස්වරයා විසින් පත්කරනු ලැබිය හැකි ය.

(9) මුදල් විෂය භාර අමාත්‍යවරයා විමසා අමාත්‍යවරයා විසින් නිශ්චය කරනු ලැබිය හැකි පාර්ශ්වික විනිශ්චය සභාවේ සාමාජිකයන් වෙත ගෙවනු ලැබිය හැකි ය."

"විනිශ්චය සභාවේ බලතල සහ කර්තව්‍ය.

59 ඇ (1) ස්වභාවික යුක්ති ධර්ම ප්‍රතිපත්තිය ප්‍රකාරව 59 අ වගන්තියේ (3) වන උපවගන්තිය යටතේ විනිශ්චය සභාව වෙත ඉදිරිපත් කරනු ලබන අභියාචන පිළිබඳව විනිශ්චය සභාව විසින් විභාගකර නිශ්චය කරනු ලැබිය යුතු ය. තීරණයක් කරනු ලැබීමේ දී, සභාපතිවරයා විසින් වහාම ඒ පිළිබඳව කොමසාරිස්වරයා සහ පාර්ශ්වයන් වෙත දැනුම් දිය යුතු ය.

(2) විනිශ්චය සභාවේ තීරණයක් ලැබීමෙන් පසුව, කොමසාරිස්වරයා විසින් එම තීරණය ගැසට් පත්‍රයේ පළකිරීමට කටයුතු සලස්වනු ලැබිය යුතු ය.

(3) පාර්ශ්ව අතර වූ එම තීරණය ගැසට් පත්‍රයේ පළකරනු ලබන දින සිට හෝ එහි සඳහන් යම් දිනයක සිට තීරණය බලාත්මක විය යුතු ය."

"නඩු පැවරීම  
සඳහා  
කොමසාරිස්වරයාට  
ඇති බලය.

59 ඇ. 59 අ වගන්තිය යටතේ කොමසාරිස්වරයා විසින් කරනු ලබන යම් විධානයකට එකඟව ක්‍රියා කිරීම පැහැර හරිනු ලබන හෝ 59 ඇ වගන්තිය යටතේ විනිශ්චය සභාවේ යම් තීරණයක් උල්ලංඝනය කරමින් ක්‍රියා කරනු ලබන යම් තැනැත්තකු වරදකට වරදකරු වන අතර කොමසාරිස්වරයා හෝ ඔහු විසින් යථා පරිදි බලය දෙන ලද යම් තැනැත්තකු විසින් එකී තැනැත්තාට එරෙහිව උචිත මහෙස්ත්‍රාත් අධිකරණයක නඩු පවරනු ලැබිය හැකි ය."

අනුකූලතාවක්  
ඇති වූ විට සිංහල  
භාෂා පාඨය  
බලපැවැත්විය යුතු  
බව.

13. මේ පනතේ සිංහල සහ දෙමළ භාෂා පාඨ අතර යම් අනුකූලතාවක් ඇති වුවහොත්, එවිට සිංහල භාෂා පාඨය බලපැවැත්විය යුතු ය.



නීතිය බලපෑමේ ප්‍රකාශය

- 2 වන වගන්තිය - මේ වගන්තිය මගින් (මෙහි මින්මතු "ප්‍රධාන ප්‍රඥප්තිය" යනුවෙන් සඳහන් කරනු ලබන) (136 වන අධිකාරය වූ) පඩි පාලක සභා ආඥාපනතේ 4 වන වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වනුයේ ගෙවීම් පැහැර හැර ඇති සේවායෝජකයන් වෙත වැඩි කරන ලද දඩුවමක් පැනවීම වේ.
- 3 වන වගන්තිය - මේ වගන්තිය මගින් ප්‍රධාන ප්‍රඥප්තියේ 41 වන වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වනුයේ සේවකයන් පිළිබඳ ලේඛනය අවුරුදු හයක කාලයක් සඳහා තබා ගන්නා ලෙස සේවා යෝජකයාට නියම කිරීම වේ.
- 4 වන වගන්තිය - මේ වගන්තිය ප්‍රධාන ප්‍රඥප්තියේ 44 වන වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වනුයේ පඩි ගෙවීම සම්බන්ධයෙන් ගෙවීම් පැහැර හරින සේවා යෝජකයන්ට වැඩි කරන ලද දඩුවමක් පැනවීම වේ.
- 5 වන වගන්තිය - මේ වගන්තිය මගින් ප්‍රධාන ප්‍රඥප්තියේ 46 වන වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වනුයේ අයවිය යුතු මුදල් අයකර ගැනීම සම්බන්ධයෙන් පැමිණිල්ලක් කිරීමේ කාලය දීර්ඝ කිරීම වේ.
- 6 වන වගන්තිය - මේ වගන්තිය මගින් ප්‍රධාන ප්‍රඥප්තියේ 48 වන වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වනුයේ ඇතැම් වැරදි සම්බන්ධයෙන් වැඩි කරන ලද දඩුවමක් පැනවීම වේ.
- 7 වන වගන්තිය - මේ වගන්තිය මගින් ප්‍රධාන ප්‍රඥප්තියේ 50 වන වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වනුයේ ඇතැම් වැරදි සම්බන්ධයෙන් වැඩි කරන ලද දඩුවමක් පැනවීම වේ.
- 8 වන වගන්තිය - මේ වගන්තිය මගින් ප්‍රධාන ප්‍රඥප්තියේ 51 වන වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වනුයේ ඇතැම් වැරදි සම්බන්ධයෙන් වැඩි කරන ලද දඩුවමක් පැනවීම වේ.
- 9 වන වගන්තිය - මේ වගන්තිය මගින් ප්‍රධාන ප්‍රඥප්තියේ 56 වන වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වනුයේ මුදල් අයකර ගැනීම සඳහා සිවිල් නඩුවක් පැවරිය හැකි කාලසීමාව දීර්ඝ කිරීම වේ.

- 10 වන වගන්තිය - මේ වගන්තිය මගින් ප්‍රධාන ප්‍රඥප්තියේ 58 වන වගන්තිය සංශෝධනය කරනු ලබන අතර සංශෝධිත පරිදි වගන්තියේ නීතිය බලපෑම වනුයේ ඇතැම් වැරදි සම්බන්ධයෙන් වැඩි කරන ලද දඬුවමක් පැනවීම වේ.
- 11 වන වගන්තිය - මේ වගන්තිය මගින් ප්‍රධාන ප්‍රඥප්තියේ 59අ වගන්තිය ප්‍රතියෝජනය කරනු ලබන අතර සංශෝධිත වගන්තියේ නීතිය බලපෑම වනුයේ කොන්ත්‍රාත් හෝ වැඩ සටහන් තුළින් සිරිම වේ.
- 12 වන වගන්තිය - මේ වගන්තිය මගින් ප්‍රධාන ප්‍රඥප්තියේ 59ආ, 59ඇ සහ 59ඈ වගන්ති ඇතුළත් කරනු ලබන අතර එයින් සිදු කරනු ලබන්නේ විශේෂ සේවා නියුක්ත සම්බන්ධතා විනිශ්චය සභාවක් පිහිටුවීම වේ.